

2026-07-01

09:25 am

آداب

یہ آکاش وانی سرینگر ہے ۔

خیروں کا بلیٹن لیکر میں عارف حسین

جی رام جی ایکٹ

وکست بھارت روزگار ضمانتی اور آجیویکا مشن گرامین یعنی وی بی جی رام جی ایکٹ 2025 آج سے پورے ملک میں لاگو ہو گیا ہے۔ اس ایکٹ کا اطلاق ملک کے دیہی علاقوں پر ہوگا۔ یہ ایکٹ بیس سال پرانے ایم جی نریگا کی جگہ لے رہا ہے۔ دیہی ترقی کی وزارت نے اس ایکٹ کی موثر عمل آوری کیلئے رواں مالی سال کے دوران نو کھرب 56 ارب 92 کروڑ روپے کی رقم دستیاب کرائی ہے۔

اس ایکٹ کے تحت روزانہ کی بنیادوں پر دی جانے والی اجرت میں اضافہ کے تعلق سے مرکزی سرکار نے باضابطہ نوٹیفکیشن جاری کیا ہے۔ اجرت کی قومی اوسط 298 روپے 80 پیسے فی دن کو بڑھا کر 327 روپے 40 پیسے فی دن کیا گیا ہے۔

یاترا:

اس سال کی شری امرناتھ جی یاترا شروع ہونے میں اب فقط دو دن باقی رہ گئے ہیں۔ یاترا کا باضابطہ آغاز تین جولائی کو ہوگا۔ اس سلسلے میں انتظامات کو مختلف سطحوں پر حتمی شکل دی گئی ہے۔

ٹویڈنل کمشنر کشمیر انشل گرگ نے کل سرینگر میں یاترا کیلئے قائم کئے گئے انٹگریٹڈ کمانڈ کنٹرول سنٹر کا دورہ کیا۔ انہوں نے کہا کہ اس مرکز کے ذریعے یاتریوں کو موسم سے متعلق جانکاری فراہم کرنے میں بھی مدد ملے گی۔ انہوں نے سرینگر کے بین الاقوامی ہوائی اڈے پر بھی یاترا کیلئے انتظامات کا جائزہ لیا۔

اس دوران ڈپٹی کمشنر گاندربل جیتن کشور نے بالٹل میں ضلع انتظامہ کے افسروں کی ایک میٹنگ طلب کر کے یاترا کے لئے کی گئی تیاریوں کے بارے میں تفصیلات طلب کیں۔

آئی جی ٹریفک:

اس دوران جموں کشمیر کے آئی جی پی ٹریفک محمد سلیمان چودھری نے ایک میٹنگ کے دوران شری امرناتھ جی یاترا کے تعلق سے کئے گئے ٹریفک انتظامات کا جائزہ لیا۔ انہوں نے یاترا کے دوران ٹریفک خاص کر یاترا کانونائے کی بلاخلل آواجائی کو یقینی بنانے کی ہدایت دی۔ یاتریوں اور عام لوگوں سے ٹریفک پلان پر سختی کے ساتھ عمل کرنے کی تاکید کی گئی۔

وزیر اعلیٰ:

وزیر اعلیٰ عمر عبداللہ نے کل ایک میٹنگ کے دوران سرینگر میں منعقدہ ہونے والے پہلے انٹرنیشنل فلم فیسٹول آف جموں و کشمیر 2026 کے سلسلے میں کی جا رہی تیاریوں کا جائزہ لیا گیا۔

وزیر اعلیٰ نے کہا کہ یہ بین الاقوامی فلم فیسٹول جمونو کشمیر کی خوب ورتی، گونا گوں ورثے، قدیم روایات اور ابھرتے ہوئے ٹیلنٹ کی بین الاقوامی سطح پر عکاسی کرنے کا پلیٹ فارم ثابت ہو نا چاہئے۔

واضح رہے کہ یہ 4 روزہ فلم فیسٹول ستمبر 2026 میں منعقد ہو رہا ہے۔

سکینہ ایتو

تعلیم کی وزیر سکینہ ایتو نے تربیتی ماہرین سے کہا ہے کہ وہ تعلیمی منظر نامے میں مزید بہتری لانے کیلئے مـنوعی ذہانت کے فائدوں کو بروئے کار لائیں۔ وہ کل کشمیر یونیورسٹی میں منعقدہ دو روزہ ڈیجیٹل ریڈی نیس ورکشاپ کے اختتامی اجلاس سے خطاب کر رہی تھیں۔ انہوں نے کہا کہ مـنوعی ذہانت سے مختلف شعبوں میں مثبت بدلاؤ دیکھنے کو مل رہا ہے۔

درنایاب

کشمیر یونیورسٹی کے شعبہ اردو کے اہتمام سے کل ایک تقریب منعقد ہوئی جس دوران وزیر تعلیم سکینہ ایتو کی تـنـیف کردہ کتاب 'درنایاب' کی رسم رونمائی انجام دی گئی۔ تقریب کی دارت یونیورسٹی کی وائس چانسلر پروفیسر نیلوفر خان نے کی۔ اس موقع پر اظہار خیال کرتے ہوئے سکینہ ایتو نے کہا کہ 'درنایاب' کے ذریعے انہوں نے اپنے مرحوم والد ولی محمد ایتو کی شـخـیت کے مختلف پہلوؤں کو اجاگر کرنے کی کوشش کی ہے۔ یونیورسٹی کی وائس چانسلر نے اس کتاب کی تـنـیف اور رسم اجرائی کیلئے سکینہ ایتو کو مبارکباد دی۔ تقریب میں زندگی کے مختلف شعبوں سے تعلق رکھنے والی کئی شـخـیات نے شرکت کی۔

گرمائی تعطیلات

وادی میں گرمی کی شدت میں اضافہ کو مد نظر رکھتے ہوئے ڈائریکٹوریٹ آف سکول ایجوکیشن کشمیر نے کشمیر و بے کے اول سے بارہویں جماعت کے سبھی سرکاری اور سرکار سے تسلیم شدہ نجی سکولوں میں گرمی کی چھٹیوں کا اعلان کیا ہے۔ ڈائریکٹر ایجوکیشن کشمیر کی جانب سے جاری ایک حکمنامے میں کہا گیا ہے کہ یہ سکول جولائی کی 6 سے 19 تاریخ تک گرمائی تعطیلات کیلئے بند رہیں گے۔

وزیر تعلیم سکینہ ایتو نے ایک سوشل میڈیا پوسٹ میں کہا ہے کہ طالب علموں کی حفاظت و بہبودی سرکار کی ترجیحات میں شامل ہے۔ انہوں نے اساتذہ اور طالب علموں کے تئیں نیک خواہشات کا اظہار کیا ہے۔

اسمبلی کمیٹی

جموں کشمیر قانون ساز اسمبلی کی تخمینہ جات سے متعلق کمیٹی کی ایک میٹنگ اس کے چیئرمین نذیر احمد خان گریزی کی دارت میں منعقد ہوئی جس میں محکمہ تعمیرات عامہ کی وساطت سے عملائے جارہے پروجیکٹوں کی پیش رفت کا جائزہ

لیاگیا۔ کمیٹی کے ممبران نے مختلف کاموں میں سست رفتاری پر برہمی کا اظہار کرتے ہوئے ترقیاتی عمل میں سرعت لانے کی محکمہ کے افسران کو ہدایت دی۔

سکاسٹ کشمیر

شیر کشمیر یونیورسٹی آف ایگریکلچر سائنسز اینڈ ٹیکنالوجی کشمیر کے وائس چانسلر پروفیسر نذیر احمد گنائی نے اختراعیٹ سے ہم آہنگ زراعت کو فراغ دینے اور دیہی آبادی میں خوشحالی لانے کی ضرورت پر زور دیا ہے۔ سرینگر اور بٹگام اضلاع کے کرسی وگیان کیندروں کی سائنٹیفک ایڈوائزری کمیٹی کی میٹنگ کی □ دارت کرتے ہوئے انہوں نے اس سلسلے میں کرسی وگیان کیندروں کے رول کو اہم قرار دیا۔ میٹنگ کے دوران سائنٹیفک کمیٹی کی کارکردگی پر تبادلہ خیال کیا گیا۔

یگیہ

شوہیان ضلع کے نادی مرگ علاقے میں واقع ارد نریشور مندر میں منعقدہ دو روزہ مہایگیہ اختتام پذیر ہو اے۔ اس عقیدتی تقریب میں شردھالوو

ن کی ایک بڑی تعداد نے شرکت کی۔ مقامی لوگوں نے یگیہ میں شرکت کرنے والے افراد کو تمام سہولیات دستیاب رکھی ن تھیں۔ ضلع انتظامیہ نے باہمی رواداری کا مظاہرہ کرنے کیلئے نادی مرگ کے باشندوں کی سربا کی ہے۔

کرکٹ

مردوں کے کرکٹ میں بھارت اور انگلینڈ کے درمیان کھیلے جانی والی پانچ میچوں پر مشتمل ٹی ٹوئنٹی انٹرنیشنل سیریز کا آج سے آغاز ہوگا۔ پہلا میچ بھارتی وقت کے مطابق آج رات دس بجے چسٹرلی سٹریٹ کے ریورسائیڈ گراؤنڈ میں کھیلا جائے گا۔ بھارتی ٹیم کی قیادت شریاس انرکر رہے ہیں۔ ٹی ٹوئنٹی سیریز کے بعد بھارت اور انگلینڈ کے مابین تین ایک روزہ بین الاقوامی میچ بھی کھیلے جائیں گے۔

درجہ حرارت

ملک کے مختلف خطوں کے ساتھ ساتھ جموں کشمیر مینبھی گرمی کی شدت میں اضافہ درج کیا جا رہا ہے۔ پچھلے چند روز کے دوران دن کا درجہ حرارت 35 ڈگری سیلسیوس سے تجاوز کر گیا تاہم موسمیات محکمہ نے آئندہ چند روز کے دوران موسم میں تبدیلی آنے اور گرمی سے شدت میں کمی درج کئے جانے کا امکان ظاہر کیا ہے۔